



ໜັງສືແຈ້ງຂ່າວ, ສະບັບທີ 9

ໂຄງການ ພັດທະນາກະສິກໍາສະອາດ

ເດືອນພະຈິກ 2020

ໂຄງການພັດທະນາກະສິກໍາສະອາດ ເປັນການຮ່ວມມືດ້ານເຕັກນິກວິຊາການ ໄລຍະເວລາ 5 ປີ (2017-2022) ຊຶ່ງໄດ້ຮັບທຶນຈາກ ອົງການຮ່ວມມືສາກົນ ປະເທດຍີ່ປຸ່ນ (ໄຈກໍາ) ໂດຍມີ 4 ແຂວງເປົ້າໝາຍພັດທະນາ (ນະຄອນຫຼວງວຽງຈັນ, ຫຼວງພະບາງ, ໄຊຍະບູລີ ແລະ ຊຽງຂວາງ). ຈຸດປະສົງ ກໍ່ເພື່ອເປັນການສົ່ງເສີມ ກະສິກໍາສະອາດ ຊຶ່ງກໍ່ຄື ກະສິກໍາອິນຊີ ແລະ ກະສິກໍາທີ່ດີ (GAP) ໂດຍອີງໃສ່ຄວາມຕ້ອງການຂອງຕະຫຼາດ ໃນບັນດາແຂວງເປົ້າໝາຍ.

ຫົວຂໍ້ ກິດຈະກຳ ລ່າສຸດ ຂອງໂຄງການ

1. ຄວາມຄືບໜ້າ ຂອງແຜນງານ ການນຳໃຊ້ເຮືອນຮົ່ມສຳລັບປູກຜັກ

ແຜນງານ ການນຳໃຊ້ເຮືອນຮົ່ມ ທີ່ ແຂວງຊຽງຂວາງ, ຫຼວງພະບາງ ແລະ ແຂວງໄຊຍະບູລີ ໄດ້ມີການຈັດພິມ ໃນໜັງສືແຈ້ງຂ່າວ ສະບັບທີ 5. ຊຶ່ງໃນສະບັບນີ້ ຈະລາຍງານຄວາມຄືບໜ້າ ຂອງວຽກງານດັ່ງກ່າວ. ວຽກງານນີ້ ຈັດຂຶ້ນເປັນກິດຈະກຳຫຼັກ ໃນລະດູພື້ນ ສຳລັບ 3 ແຂວງເປົ້າໝາຍ, ຍົກເວັ້ນ ນະຄອນຫຼວງວຽງຈັນ. ໃນເບື້ອງຕົ້ນ ມີການວາງແຜນ ທີ່ຈະສ້າງເຮືອນຮົ່ມ 56 ບ່ອນ (ຂະໜາດ 6 x 18 ແມັດ) ແລະ ມີເຮືອນຮົ່ມ 47 ບ່ອນ ທີ່ປູກສຳເລັດ ໃນທ້າຍເດືອນຕຸລາ. ສະເພາະ ແຂວງຊຽງຂວາງ ມີການວາງແຜນ ປູກເຮືອນຮົ່ມ 40 ບ່ອນ ແລະ ປູກສ້າງສຳເລັດແລ້ວ 38 ບ່ອນ, ຊຶ່ງທາງ ວິຊາການ ເມືອງ ແລະ ແຂວງ ໄດ້ມີການຕິດຕາມກວດກາ.

ຈາກຜົນໄດ້ຮັບ ສາມາດຍັງຢືນ ໄດ້ວ່າ ຊາວສວນຜູ້ປູກຜັກ ໄດ້ຮັບຜົນປະໂຫຍດ ຫຼາຍຢ່າງ ຈາກການນຳໃຊ້ເຮືອນຮົ່ມ ເຂົ້າໃນການປູກຜັກ ເປັນຕົ້ນແມ່ນ 1) ຜັກ ມີການຈະເລີນເຕີບໂຕ ໄວຂຶ້ນ; 2) ຝຸ່ນປົ່ມ ທີ່ໃສ່ໝານຜັກ ບໍ່ໝົດໄປ; 3) ຜັກ ມີຄຸນນະພາບ ທີ່ດີຂຶ້ນ ແລະ ອື່ນ ໆ. ເມື່ອທຽບກັບລະດູພື້ນຂອງປີກາຍນີ້ ຜົນຜະລິດໄດ້ເພີ່ມຂຶ້ນ 40% ແລະ ມີກຳໄລເພີ່ມຂຶ້ນ 30%. ໃນການປູກສ້າງ ຊາວສວນຜູ້ປູກຜັກສ່ວນໃຫຍ່ ໄດ້ຮວບຮວມເອົາວັດສະດຸ ທີ່ຈຳເປັນ ສຳລັບການປູກເຮືອນຮົ່ມ ເຊັ່ນ ໄມ້ ແລະ ໄມ້ໄຜ ຈາກປ່າໃກ້ຄຽງ. ນອກນັ້ນ, ຊາວສວນ ຫຼາຍຄົນ ຍັງໄດ້ຮ່ວມ ປູກເຮືອນຮົ່ມ



ໃບຜັກສະຫຼັດ ທີ່ມີຄຸນນະພາບດີ (ບ້ານແກ້ວ)

ຜັກ ທີ່ປູກສ່ວນໃຫຍ່ ເປັນຜັກກິນໃບ, ຊຶ່ງມີກຳໄລສະເລ່ຍ ຕໍ່ ການປູກໜຶ່ງເທື່ອໃນເຮືອນຮົ່ມ ປະມານ 860.000 ກີບ. ກຳໄລ ຂອງຊາວສວນຜູ້ປູກຜັກ ປະມານ 10 ຄົນ ແມ່ນຫຼາຍກວ່າ 1.500.000 ກີບ, ຊຶ່ງໃນລະດູພື້ນ ມີການປູກຜັກ 4 ຫາ 5 ເທື່ອ. ຢູ່ ແຂວງຊຽງຂວາງ ກໍ່ໄດ້ມີການນຳໃຊ້ແຜນງານການໃຊ້ເຮືອນຮົ່ມ ໃນລະດູພື້ນ ແຕ່ປີກາຍນີ້, ຊຶ່ງກໍ່ມີ ຊາວສວນຜູ້ປູກ

ຜັກ ຈຳນວນ 5 ຄົນ ຈາກ 10 ຄົນ ໄດ້ເຂົ້າຮ່ວມແຜນງານນຳໃຊ້ເຮືອນຮົ່ມ ປີກາຍນີ້, ທັງໄດ້ຮ່ວມກັນຊື້ຜ້າຢາງພລາສຕິກ ແລະ ສ້າງເຮືອນຮົ່ມດ້ວຍຕົວເຂົາເອງ.

2. ການກັບມາ ປະຈຳການ ໃນ ສປປ ລາວ ຂອງຄະນະຊ່ຽວຊານຍີ່ປຸ່ນ

ຍ້ອນການແຜ່ລະບາດ ຂອງ ໂຄວິດ-19 ໃນທົ່ວໂລກ, ຄະນະຊ່ຽວຊານຍີ່ປຸ່ນ ທັງ 3 ຄົນ ຕ້ອງໄດ້ກັບໄປປະເທດຍີ່ປຸ່ນ ເປັນການຊົ່ວຄາວ, ຊຶ່ງຫົວໜ້າຄະນະ ໄດ້ກັບໄປໃນທ້າຍເດືອນມີນາ 2020 ແລະ ຊ່ຽວຊານ ອີກ 2 ຄົນ ໄດ້ກັບປະເທດ ໃນຕົ້ນເດືອນເມສາ 2020. ຫຼັງຈາກນັ້ນ, ທັງພະນັກງານ ໂຄງການ ແລະ ຄະນະຊ່ຽວຊານ ໄດ້ແລກປ່ຽນຂໍ້ມູນ ທາງອີເມວ, ສະກາຍບ໌ ເປັນປະຈຳ. ເຖິງແມ່ນວ່າ ຄະນະຊ່ຽວຊານ ບໍ່ໄດ້ຢູ່ໃນ ສປປ ລາວ, ພະນັກງານໂຄງການ ຍັງຄົງໄດ້ສືບຕໍ່ ດຳເນີນວຽກງານກິດຈະກຳ ຕ່າງໆ ເຊັ່ນ: ການເກັບກຳຂໍ້ມູນ ກ່ຽວກັບຜົນກະທົບຂອງ ໂຄວິດ-19, ການສົ່ງເສີມການໃຊ້ເຮືອນຮົ່ມ ໃຫ້ແກ່ຊາວສວນ ເປົ້າໝາຍ ແລະ ອື່ນໆ, ໂດຍການຮ່ວມມືກັບພາກສ່ວນທີ່ກ່ຽວຂ້ອງ ລວມທັງອຳນາດການປົກຄອງພາກລັດ ແລະ ຊາວສວນ ເປົ້າໝາຍ.

ຜ່ານໄປປະມານ 5 ເດືອນ, ຫຼັງຈາກທີ່ຄະນະຊ່ຽວຊານ ກັບໄປປະເທດຍີ່ປຸ່ນ ແລະ ບໍ່ມີການລະບາດຂອງ ໂຄວິດ-19 ຢ່າງຮ້າຍແຮງໃນ ສປປ ລາວ. ໂດຍອີງໃສ່ສະພາບການ ທີ່ບໍ່ມີການລະບາດ ຢ່າງຮ້າຍແຮງດັ່ງກ່າວ, ຈຶ່ງມີການຕັດສິນໃຈໃຫ້ ຄະນະຊ່ຽວຊານ ທັງສາມທ່ານ ກັບຄືນມາປະຈຳການອີກເທື່ອໃໝ່. ຊຶ່ງທາງ ຄະນະຊ່ຽວຊານ ໄດ້ເດີນທາງອອກຈາກປະເທດຍີ່ປຸ່ນ ວັນທີ 12 ກັນຍາ ແລະ ມາຮອດ ສປປ ລາວ



ຊາວສວນ ເກັບໄມ້ເຮັດເສົາຄໍ້າ, ໄມ້ທ່ອນ ແລະ ໄມ້ໄຜ ຈາກປ່າໄມ້ ຂອງບ້ານ (ບ້ານຄາຍ)

ຊ່ວຍກັນ. ດ້ວຍເຫດນັ້ນ, ຈຶ່ງເຮັດໃຫ້ມູນຄ່າປູກສ້າງ ສຳລັບເຮືອນຮົ່ມ ໜຶ່ງບ່ອນ ແມ່ນມີມູນຄ່າປະມານ 1.200.000 ກີບ (ໃນນັ້ນ 850.000 ກີບ ແມ່ນສຳລັບວັດສະດຸ ເຊັ່ນ ຜ້າຢາງພລາສຕິກ ທີ່ໄດ້ຮັບການສະໜັບສະໜູນຈາກໂຄງການ)

ໃນວັນທີ 13 ກັນຍາ, ໂດຍຜ່ານ ມາເລເຊຍ ແລະ ມຽນມາ. ຊຶ່ງພາຍຫຼັງທີ່ໄດ້ຮັບການຢັ້ງຢືນວ່າຜົນການກວດ PCR ຂອງ ຄະນະຊ່ຽວຊານ ທັງຢູ່ທີ່ ຍີ່ປຸ່ນ ແລະ ລາວ ແມ່ນມີຜົນ ເປັນລົບ, ທາງຄະນະຊ່ຽວຊານ ກໍ່ໄດ້ຖືກກັກຕົວເປັນເວລາ 15 ວັນ. ຫຼັງຈາກນັ້ນ, ທາງຄະນະຊ່ຽວຊານ ກໍ່ໄດ້ເລີ່ມເຂົ້າ ປະຈຳການ ເຮັດວຽກຄືນ ໃນທ້າຍເດືອນກັນຍາ.



ຮູບຖ່າຍ ຜະນີການໂຄງການ ແລະ ຄະນະຊ່ຽວຊານຍີ່ປຸ່ນ ທັງສາມ ພາຍຫຼັງການກັບມາປະຈຳການ

3. ກິດຈະກຳແຈກຖືງຜ້າ ໃຫ້ແກ່ຜູ້ບໍລິໂພກ ພຶດຜັກອິນຊີ ເພື່ອຫຼຸດຜ່ອນການນຳໃຊ້ຖືງຟລາສຕິກ ທີ່ຕະຫຼາດ ກະສິກຳອິນຊີ ສູນການຄ້າ ລາວ-ໄອເຕັກ

ກິດຈະກຳ ແຈກຖືງຜ້າ ເພື່ອຫຼຸດຜ່ອນການໃຊ້ຖືງຢາງຟລາດ ສະຕິກ ຖືກຈັດຂຶ້ນ ທີ່ຕະຫຼາດ ກະສິກຳອິນຊີ ສູນການຄ້າ ລາວ-ໄອເຕັກ ນະຄອນຫຼວງວຽງຈັນ ໃນວັນເສົາ ທີ 7 ພະຈິກ. ຊຶ່ງມີພິທີເປີດ ໃນຕອນເຊົ້າ (ເວລາປະມານ 7:00 ໂມງ) ໂດຍ ດຣ. ຫຼ້າສາຍ ນວນທາສິງ, ຫົວໜ້າ ພະແນກ ກະສິກຳ ແລະ ປ່າໄມ້ ນະຄອນຫຼວງວຽງຈັນ ແລະ ທ່ານ ຮິໂຣຢຸກິ ຊາກຸມະ, ຫົວໜ້າ ຄະນະຊ່ຽວຊານຂອງໂຄງການ, ໄດ້ຮ່ວມກັນກ່າວເປີດພິທີ ຢ່າງເປັນທາງການ.

ຖືງຜ້າ ໄດ້ຖືກແຈກຢາຍໃຫ້ຜູ້ບໍລິໂພກ ທີ່ຮ່ວມຫຼິ້ນເກມ ຕອບຄຳຖາມ ກ່ຽວກັບຖືງຜ້າຮັກສາສິ່ງແວດລ້ອມ ແລະ ກະສິກຳອິນຊີ. ຊຶ່ງມີ ຖືງຜ້າ ທີ່ກຽມໄວ້ 250 ໜ່ວຍ ໄດ້ຖືກ ແຈກຢາຍ ຢ່າງໄວວາ ເພາະວ່າ ລູກຄ້າຈຳນວນຫຼາຍ ສະແດງ ຄວາມສົນໃຈ. ນອກຈາກນັ້ນກໍຍັງມີ ການທົດສອບສານເຄ ມີຕິກຄ້າງ ໂດຍວິຊາການ ສະຖານີ ກະສິກຳສະອາດ ໂນນ ຫວາຍ ດຳເນີນການທົດສອບ ຈຳນວນ 10 ຕົວຢ່າງ ຂອງ ພຶດຜັກ ທີ່ຂາຍຢູ່ໃນຕະຫຼາດ ກະສິກຳອິນຊີ ໂດຍການນຳໃຊ້ ຊຸດທົດລອງງ່າຍໆ. ຜົນທົດສອບ ສະແດງໃຫ້ເຫັນວ່າ ບໍ່ມີ ສານເຄມີຕິກຄ້າງ ໃນບັນດາຕົວຢ່າງຜັກ ທີ່ນຳມາທົດສອບ.

ທັງນີ້ ກໍ່ມີການລາຍງານຂ່າວ ກ່ຽວກັບກິດຈະກຳ ດັ່ງກ່າວ ໃນໜັງສືພິມ ທັງເປັນພາສາລາວ (ວຽງຈັນໃໝ່) ແລະ ພາສາ ອັງກິດ (ວຽງຈັນ ທາມສ໌).

ສຽງ ຈາກ ສວນຜັກ ອິນຊີ

ໃນສະບັບນີ້, ຂໍນຳສະເໜີ ຄວາມຄິດເຫັນ ຂອງບຸກຄົນສຳຄັນ



ຜູ້ບໍລິໂພກ ທີ່ຮ່ວມຫຼິ້ນເກມຕອບຄຳຖາມ



ບັນຍາກາດ ການທົດສອບສານເຄມີຕິກຄ້າງ ໂດຍວິຊາການ ສະຖານີ ໂນນຫວາຍ

ທີ່ກ່ຽວຂ້ອງ ກັບການສົ່ງເສີມກະສິກຳອິນຊີ ໃນແຂວງເປົ້າ ໝາຍ ເຮົາຂໍເລືອກບຸກຄົນສຳຄັນຜູ້ທຳອິດ ກໍ່ຄື ທ່ານ ຄຳຜູ ຫົວໜ້າ ກຸ່ມກະສິກຳອິນຊີ ນະຄອນຫຼວງວຽງຈັນ.



ທ່ານ. ຄຳຜູ ພັນທະບູນ

(ຫົວໜ້າ ກຸ່ມກະສິກຳອິນຊີ
ນະຄອນຫຼວງ ວຽງຈັນ)

ທ່ານ. ຄຳຜູ ພັນທະບູນ ເປັນຫົວໜ້າ ກຸ່ມກະສິກຳອິນຊີ ບ້ານ ໂນນແຕ້, ເມືອງໄຊທານີ ນຳອີກ. ມີໜ້າທີ່ ຕິດຕາມ ສະພາບລວມຂອງກຸ່ມ, ເປັນຜູ້ຊີ້ນຳຫຼັກໃນຄະນະກຸ່ມ ແລະ ຊາວສວນ, ເປັນຜູ້ປະສານງານ ລະຫວ່າງ ອົງການຈັດຕັ້ງພາກ ລັດ ແລະ ເອກະຊົນ. ທ່ານ. ຄຳຜູ ເລີ່ມສົນໃຈເຮັດກະສິກຳອິນ ຊີໃນປີ 2004 ໂດຍແຮງຈູງໃຈຫຼັກທີ່ເຮັດກະສິກຳອິນຊີ ຍ້ອນ ໄດ້ເຫັນເຖິງຜົນຮ້າຍຂອງການປູກຜັກໃສ່ສານເຄມີ ຕໍ່ກັບ ສຸຂະພາບ ເຊິ່ງໃນຂະນະດຽວກັນ ໂຄງການຂອງ ເຮວວິຕາສ Helvetas ເຂົ້າໄປສົ່ງເສີມ.

ໃນອາທິດທຳອິດ ຂອງເດືອນພະຈິກ, ໄດ້ຂາຍ ຜັກສະຫຼັດ, ຜັກບັ້ງ, ຜັກກາດຊອມ, ຜັກບົວ, ຫອມປ້ອມ ແລະ ຜັກຊີ ທີ່ ຕະຫຼາດກະສິກຳອິນຊີ ລາວ-ໄອເຕັກ. ໃນໄລຍະທີ່ມີການ ລະບາດຂອງພະຍາດ Covid-19 ແມ່ນບໍ່ມີຜົນກະທົບຫຍັງຕໍ່ ກັບການປູກຜັກ, ແຜນການໃນຕໍ່ໜ້າ ແມ່ນເພີ່ມຢາກ ຂະຫຍາຍເນື້ອທີ່ການປູກໝາກໄມ້ ເພື່ອເພີ່ມລາຍຮັບໃຫ້ກັບ ຄອບຄົວຂຶ້ນຕື່ມ ແລະ ຖ່າຍທອດເຕັກນິກວິທີການ ໃຫ້ລູກ ຫຼານສານຕ່ວຽກງານກະສິກຳອິນຊີຕໍ່ໄປ.

ຈັດພິມໂດຍ: ໂຄງການ ພັດທະນາ ກະສິກຳສະອາດ (CADP)

ອີເມວ: cadp.lao.info@gmail.com

ໂທລະສັບ: 021 417 681

